

श्रीम.एस.के.बिचके,सहाय्यक लेखाधिकारी
यांचे गैरव्यवहार/गैरवर्तणूकीबाबत त्यांचेविरुद्ध
शिस्तभंगविषयक कारवाई करणेबाबत...

अहमदनगर जिल्हा परिषद

अर्थ विभाग

क्र. अर्थ/कार्या-1/आस्था-1/371/2021

अहमदनगर दिनांक 07/2021

23/08/2021

वाचा :-१. इकडील कारणे दाखवा नोटीस जा.क्र.अर्थ/कार्या-१/आस्था-

१/११६/२०२१ दिनांक ०६/०८/२०२१

२. आपण सादर केलेला खुलासा दिनांक ०७/०८/२०२१ कार्यालयास प्राप्त दिनांक २०/०८/२०२१

३. महाराष्ट्र जिल्हा परिषदा जिल्हा सेवा(वर्तणूक) नियम १९६७ मधील ३

४. महा.जि.प.जि.से.(शिस्त व अपील) नियम 1964 चे भाग 3 नियम 4

५. इकडील अंतिम कारणे दाखवा नोटीस जा.क्र.अर्थ/कार्या-१/आस्था-१ / २१२/२०२१ दिनांक ०७/०६/२०२१

६. आपण सादर केलेला खुलासा दिनांक ११/०६/२०२१

तुम्ही जि.ग्रा.वि.यं.अ.नगर या कार्यालयात सहाय्यक लेखाधिकारी या पदावर कार्यरत असताना प्रकल्प संचालक यांचे मार्फत कार्यान्वीत होत असलेल्या मुख्य कार्यकारी अधिकारी यांचे डी.डी.ओ.क्रमांक ५४०१००५११० या खाती जिल्हा परिषदेकडील ब वर्ग तिर्थक्षेत्र शासकीय संकेतांक २५१५२५६६-३१ (वेतनेतर) या लेखाशिर्षाखाली रक्कम रुपये ४६,०७,७४०/- (शेहेचाळीस लक्ष सात हजार सातशे चाळीस मात्र) इतकी प्राप्त रक्कम मुख्य लेखा व वित्त अधिकारी,जिल्हा परिषद अहमदनगर यांचेखाती तात्काळ वर्ग करणे अपेक्षित होते.किंवा आपण सदर रकमेची बी.डी.एस. संगणकीय अर्थसंकल्पीय प्रणालीद्वारे काढून सदर रक्कम आहरीत करणे अपेक्षित होते. तथापी तुम्ही असे काही एक केलेले नाही. उक्त नमुद दिनांक हा सन २०२०-२१ या आर्थिक वर्षातील अखेरचा दिनांक असलेने तुम्ही सहाय्यक लेखाधिकारी या जबाबदारीचे पदाने दिनांक ३१/०३/२०२१ रोजी विविध लेखाशिर्षाखाली प्राप्त होणारा निधी आहरीत करणेकामी उशीरापर्यंत कार्यालयात उपस्थित राहून व तत्पर राहून त्याप्रमाणे उचीत कार्यवाही करणे आवश्यक होते. तथापी तुम्ही त्याकामी कार्यालयात उपस्थित नसलेचे निदर्शनास आलेले आहे.सदर बाबत मुख्य लेखा व वित्त अधिकारी यांनी तुमचेशी दुरध्वनीद्वारे समक्ष चर्चा करुनही तुम्ही त्याबाबत तत्परता न दाखवता अक्षम्य हलगर्जीपणा केलेला आहे.

उपरोक्त संदर्भ क्रं.१ अन्वये तुम्हांस याबाबत कारणे दाखवा नोटीस बजावणेत आलेली आहे.संदर कारणे दाखवा नोटीसला तुम्ही दिलेले उत्तर असमाधानकारक असल्याने तुम्हांस संदर्भ क्रं.५ अन्वये अंतिम कारणे दाखवा नोटीस देणेत आलेली होती.

त्याप्रमाणे तुम्ही संदर्भ क्रं.६ अन्वये खुलासा सादर केलेला आहे की, डी डी ओ कोडवर प्राप्त झालेली रक्कम ही सदरील रकमेचा अनुदान वितरण आदेश संगणकीय अर्थसंकल्प वितरण प्रणालीवर अपलोड केल्याशिवाय वर्ग होत नाही. तसेच सदर अनुदान आदेशाची प्रत मला आजअखेर मिळालेली नाही. त्याकरीता अनुदान वितरण पध्दतीचा स्क्रीनशॉट जोडलेला आहे. व यामध्ये काणतीही जबाबदारी टाळलेली नाही. अशा प्रकारचा खुलासा आपण सादर केलेला आहे.


मागील पानावर पहा...

...मागील पानावरून पुढे ...

याप्रमाणे तुम्ही सादर केलेला खुलासा असमर्थनिय आहे असे या प्राधिकरणाचे मत आहे. व आपली ही कृती महाराष्ट्र जिल्हा परिषदा जिल्हा सेवा(वर्तणूक) नियम १९६७ मधील ३ मध्ये नमुद असलेप्रमाणे प्रत्येक परिषद कर्मचारी,सदैव निरपवार सचोटीने वागेल व कर्तव्यपरायण असेल या बाबीचा वा भंग करणारी आहे. त्यामुळे तुम्ही हया खात्यामार्फत होणा-या शिस्तभंग विषयक कार्यवाहीस पात्र ठरतात.

सबब महाराष्ट्र जिल्हा परिषद जिल्हा सेवा (शिस्त व अपील) नियम 1964 चे भाग तीन नियम चार (2) नुसार तुमचेविरुद्ध आपली पुढील वेतनवाढ भाविष्यकालीन वेतनवाढीवर कायम स्वरुपी परिणाम होईल अशा रितीने एक वर्षाकरीता बंद करणेत येत आहे. ही शिक्षा या आदेशान्वये अंतिम करण्यात येत आहे.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यांत आला असुन त्याचा संकेतांक क्र. 20210923050029 असा आहे.


(राजेंद्र क्षीरसागर)

मुख्य कार्यकारी अधिकारी
जिल्हा परिषद अहमदनगर


प्रति,

श्रीम.एस.के.बिचके,सहाय्यक लेखाधिकारी
जिल्हा ग्रामिण विकास यंत्रणा,अहमदनगर

प्रत : प्रकल्प संचालक,जिल्हा ग्रामिण विकास यंत्रणा,अहमदनगर

2/- सोबतचा आदेश श्रीम.एस.के.बिचके, सहाय्यक लेखाधिकारी यांना बजावणेत येऊन सदर आदेशाची नोंद श्रीमती बिचके यांचे मुळ सेवापुस्तकात घेऊन त्याची प्रमाणित केलेली छायांकीत प्रत इकडेस सादर करण्यात यावी.




(राजेंद्र क्षीरसागर)

मुख्य कार्यकारी अधिकारी
जिल्हा परिषद अहमदनगर